

Il-Kwadru tal-Madonna tal-Karmnu, Magħruf bħala “tal-Morda”

Christian Pace

B.Com (Hons.), M.A. Econ.

Fost l-iktar affarijiet prezzjużi li wiehed isib fis-Santwarju hemm inkwadru bi xbieha żghira tal-Madonna tal-Karmnu magħluq f'kaxxa tal-fidda u mzejjen b'bosta ghotjiet u ornamenti mad-dawra tagħha. Din ix-xbieha, magħrufa bħala “tal-Morda” tgawdi devozzjoni kbira fil-Belt, tant li kienet ta' spiss tiġi mitluba biex tittiehed f'xi djar ta' xi hadd marid.



Il-Kwadru tal-Madonna tal-Karmnu magħruf bħala “tal-Morda”.

Ma hemm l-ebda tagħrif fuq meta nġiebet Malta din ix-xbieha jew meta saret, għalkemm hafna kienu jaħsbu li għabuha magħhom Malta il-Patrijiet Karmelitani minn Sqallija, fis-sena 1418¹, iżda skont P. Lawrenz Sammut, Karmelitan, din ix-xbieha giet mogħtija lill-Karmelitani minn ċerta mara twajba, Cassandra Rodudena.² Din il-mara li kienet Terzjarja Karmelitana, fis-17 t'Ottubru 1589, għamlet testment fejn fost affarijiet oħra halliet

“xbieha żghira tal-Madonna tal-Karmnu pinguta u bil-gwarniċ tal-fidda li hija antika u għażiża ferm, biex titqieghed fl-artal tal-Ispirtu s-Santu.”³ Fit-8 ta' Jannar tas-sena 1783, din ix-xbieha tqieghdet fil-kaxxa tal-fidda li naraw illum. Din il-kaxxa thallset minn bosta wiegħdi kif ukoll mill-Baruni Alessandro D'Amico.



Il-Knisja magħrufa bħala “Ta' Hamet” limiti tax-Xagħra Ghawdex. Din il-knisja hija ddedikata lill-Madonna tal-Karmnu.

Fl-okkażjoni taċ-Ċentinarju tal-Labtu fl-1951 din ix-Xbieha kienet ittiehdet fil-gżira t'Ghawdex għal xi jiem fejn daret bosta knejjes u parroċi. Il-Hadd 10 ta' Ġunju bdew



Lapida mal-faċċata tal-knisja Ta' Hamet li qieghda tikkommemora dan il-pellegrinaġġ bil-kwadru “tal-Morda” lejn din il-knisja.





Il-kwadru tal-Madonna tal-Karmnu merfugh minn Patrijiet Karmelitani hekk kif wasal fil-gzira t'Ghawdex, fi triqtu lejn il-knisja "Ta' Hamet" fix-Xaghrfa.



Il-kwadru tal-Madonna tal-Karmnu hiereġ mill-Parroċċa ta' San Ġorġ fi triqtu lejn it-Tokk.

katina ta' pellegrinaġġi fejn ittiehdet fil-Knisja Ta' Hamet fix-Xaghra. Wara li waslet fix-Xatt tal-Imgarr, qabel ma waslet fix-Xaghra, telghet purċissjoni u għaddiet mir-raħal ta' Għajnsielem u x-Xewkija fejn kien hemm laqgħa sabiħa minn bosta devoti Karmelitani. Il-Hamis 14 ta' Ġunju din ix-Xbieha telqet mill-Knisja Ta' Hamet għall-Parroċċa ta' San Ġorġ ġewwa r-Rabat. Hawnhekk damet sal-Hadd 17 ta' Ġunju fejn saret purċissjoni kbira sat-Tokk

li kkonkludiet dawn il-Pellegrinaġġi. Fil-jiem ta' wara din ix-Xbieha baqgħet Ghawdex biex daret xi parroċċi ohra.

Illum dan l-inkwatu tal-Morda jiġi armat fis-Sagristija fil-ġranet tal-festa.

Riferenzi

¹ P. Lawrenz Sammut, Is-Santwaru tal-Karmnu tal-Belt, pġ 84.

² Ibid

³ Ibid

- Beverages
 - Soft Drinks - Mineral Water - Juices
 - Local Beer- Foreign Beer - Wine



deliveries accepted!

Deliveries at €2 per order
Orders of 4 or more pizzas
FREE DELIVERY

no deliveries accepted on Saturdays



61, St. Joseph High Street, Hamrun
 Open Monday till Sunday @ 5.00pm - 11.30pm

TUESDAYS CLOSED

2124 1406 Find us on Facebook



www.pizzapritt.com

We Know PIZZA!!

2124 1406



